

Il-knisja ta' San Ġwann Battista fir-raġal tal-Għargħur

Kitba ta' Mario Fenech

Fil-limiti tal-parroċċa ta' San Bartilmew tal-Għargħur hemm numru ta' kappelli żgħar iddedikati lill-Madonna u qaddisin oħrajn. Fost dawn il-kappelli hemm dik li tinsab biswit iċ-ċimiterju tar-raġal li hija ddedikata lil San Ġwann l-Għammiedi.

F'dan l-istess post fejn illum hemm din il-knisja, kien hemm oħra qabel li kienet giet mibnija fis-sena 1223. Damet wieqfa għal żmien twil, iżda mbaġħad għalha bħalma kien jiġrilhom hafna knejjes oħra, giet traskurata u spiċċat fix-xejn.

Damet biex tinbena mill-ġdid sa żmien meta minn Malta kienu telqu l-Għarab. Jingħad li whud minn dawk li kienu qajmu l-irvell kontra r-Re Ferdinandu f'Celano kienu ġew eżiljati lejn Malta u dawn marru jabitaw fir-raġal tal-Għargħur.

Hemmhekk iddeċidew li jibnu knisja u meta tlestiet iddedikawha lil San Ġwann Battista. Dan jista jkun għal fatt li f'Malta kien hawn l-Ordni ta-Kavallieri ta' San Ġwann u għalhekk kien ġie deċiż li l-knisja tiġi ddedikata lil qaddis patrún tal-ordni. Biswit il-knisja ġie mibni wkoll ċimiterju li fih kienu ġew midfuna dawk li kienu mietu bil-pesta tas-sena 1592 u tas-sena 1676.

Il-knisja giet armata b'diversi opri sbieħ u għal żmien twil kienet tintuża u tinzamm fi stat tajjeb. Kien hemm żmien ukoll meta din il-knisja serviet bħala l-parroċċa tar-raġal sakemm giet mibnija dik li hija ddedikata lil San Bartilmew. Jidher li din il-knisja ta' San Ġwann kienet aktar addattata biex isservi bħala parroċċa peress li l-knisja l-oħra li hemm ftit biss bogħod minnha, li hi ddedikata lil San Nikol hija iżgħar minnha u ma kellhiex ċimiterju biswitha.

Damet tintuża mhux ħazin iżda mbaġħad għamlet żmien twil mitluqa tant li kienet giet ipprofonata mill-Isqof Balaguer fis-sena 1659

Is-saqaf tal-knisja huwa tond jistireh fuq l-arkati. Għandha l-prospettiva tal-altar imnaqqxa fil-ġebbla fuq stil barokk bil-kwadru titolari li juri l-Magħmudija tal-Mulej minn San Ġwann Battista fix-xmara Ġordan. Hija ħasra li ma nafux min pinga dan il-kwadru għaliex huwa xogħol ta' livell artistiku tajjeb ħafna.

Il-faccata tal-knisja għandha l-bieb ewlieni tagħha b'żewġ pilastri mal-ġnub jerfġhu fonti spazju żgħir



b'tiequ fuqu. Fil-parti ta' fuq insibu kampnar żgħir fin-nofs b'qanpiena fih.

Matul dawn l-aħħar snin, fil-knisja qiegħed isir xogħol ta' restawr u qegħda tinzamm b'mod tajjeb ħafna. Din hi gawhra oħra sabiħa f'dik li hija storja tal-arkitettura fil-ġejjer Maltin, iddedikata lil San Ġwann l-Għammiedi.